

(قطع اول)

## جديد الیکٹرانک میڈیا کا

### دینی مقاصد کیلئے استعمال کرنے کا شرعی جائزہ

مولانا ناظم اکٹھر سید نعیم بخاری

مدرس جامعہ عثمانیہ بول

بیسویں صدی کے اوائل سے سائنس کی انتقلابی ایجادوں نے تمہارے چار کھا ہے۔ اور نت نے ایجادوں کے ہو رہے ہیں۔ لیکن دور جدید میں یہ اپنے عروج پر پہنچ رہا ہے اور ہر شعبہ اور ہر زندگی کے متعلق تمام چیزیں اعلیٰ سے اعلیٰ طریقہ پر بن کر منظر عام پر آ رہی ہے۔ ان ایجادوں نے زندگی کے تمام شعبوں کو نہ صرف متاثر کیا ہے، بلکہ جادو وہ جو سرچڑھ کر بولے کا مصدقہ بن گیا ہے۔ مہلک ترین اور سریع ا لقصان ایسی ہتھیاروں سے لے کر روزمرہ زندگی میں کام کرنے والی جدید اشیاء معیار زندگی کا جزو بن گئی ہیں۔ ریڈ یو، فنی وی، فرتیج، اسٹری ایر کنڈ پیشہ، ائر کولر، وی آر، شیپ ریکارڈ، فونو کیمرو، واٹک مشین، گیزر، ہموائل، الیکٹرانکس کی دیگر اشیاء کے علاوہ متعدد دیگر جدید سامانیں قیش نے معاشرے میں ہیجان برپا کر دیا ہے۔

ان ایجادوں میں جدید ذرائع ابلاغ کو بہت اہمیت حاصل ہے۔

محمد افخار کوکر صاحب الیکٹرانک میڈیا پر اسی طرح روشنی ڈالتے ہیں۔

آج کا دور سائنس اور تکنالوجی کا دور ہے، دنیا میں نہ نئی ایجادوں کو روز کا معمول

بن گیا ہے جس کے نتیجے میں زندگی کے تمام شعبوں میں غیر معمولی تبدیلیاں رونما ہو رہی ہیں۔ اس تیز ترین دور میں صحافت میں بھی انتقلابی تبدیلیاں آ رہی ہیں۔ کل جنک بادشاہوں اور مطلق العنان حکمرانوں کو ملکی حالات سے باخبر رکھنے کے لئے ہر کاروں اور وقاری نگاروں کا اہتمام کیا جاتا تھا اور حالات و واقعات سے صرف اہل اقتدار ہی مستفید ہوتے تھے لیکن آج کے دور نے ابلاغ کے تمام ذرائع کو ہر امیر غریب کے گھر تک پہنچا دیا ہے۔ (۱)

**ابلاغ کے لئے ریڈ یو کا استعمال:**

دعوت و تبلیغ کے سلسلے میں ریڈ یو سے ہم فائدہ اٹھاسکتے ہیں۔ اور اس کام کے لئے الگ ریڈ یو ایشیشن قائم کر سکتے ہیں۔ اور

کرنے بھی چاہئے۔ اور ان کے قیام کے دوران اس بات کا اہتمام ہونا چاہئے۔ کہ مفید اور عام فہم پر و گرام سائین کو سنائے اور ہر ماہ اور ہر موسم اور خاص حالات میں ان کے متعلق احکام و مسائل کو بحث گفتگو بنایا جائے۔ اور دوسری بات یہ ہے کہ ان اسٹیشنوں کو بطور دارالافتاء بھی استعمال کر سکتے ہیں۔ کہ لوگ درپیش مسائل کو فون پر پوچھیں اور ان کی درست رہنمائی کی جائے۔ ایک سوال کہ تبلیغ دین کے لئے ریڈ یو اسٹیشن قائم کرنا جائز ہے یا نہیں؟ کے جواب میں مجاہد الاسلام قاضی ”تفصیلی فتویٰ“ تحریر کرتے ہوئے لکھتے ہیں۔

اس حقیر کے نزدیک ریڈ یو کی حقیقت ذریعہ ابلاغ اور ایک آلہ کی ہے۔ جس کے ذریعہ ہم اپنی بات دور دور تک پہنچا سکتے ہیں۔ اور ریڈ یو کا آج جو بے جا استعمال ہو رہا ہے یہ ایک ذریعہ ابلاغ کا غلط استعمال ہے۔ جہاں تک نفس ریڈ یو کے ذریعہ اپنی بات دور تک پہنچانے کا سوال ہے، اس میں کوئی عیب نہیں۔ اس لئے فقہاء کی زبان میں کہا جا سکتا ہے کہ ”ریڈ یو“، ”مالا تقوم المعصیۃ بعینہ“ کی قبل سے ہے۔ یعنی اصل شیئیں میں کوئی معصیت نہیں ہے۔ معصیت باہر سے آتی ہے۔ اور وہ اشیاء جن کی ذات میں کوئی معصیت نہ ہو۔ بلکہ معصیت خارج سے آتی ہے، ان کا استعمال اس خارجی معصیت کا ارتکاب کئے بغیر جائز ہے۔

اس کے علاوہ شریعت کا اصول ”سد ذرائع“ بھی ہے اور ”فتح ذریعه“ بھی ہے۔ اگر ریڈ یو کا استعمال مقاصد خیر کے لئے کرنا مقصود ہے۔ تو جائز ہو گا۔ اور اگر اس کا استعمال معصیت کے لئے ہو تو اگرچہ نفس ریڈ یو میں کوئی عیب نہیں لیکن معصیت کا دروازہ روکنے کے لئے اس کا استعمال منوع ہو گا (سد ذرائع اور فتح ذرائع کے احکام کتب اصول میں مطالعہ کریں)۔

دوسری طرف یہ واقعہ ہے کہ الیکٹرونیک میڈیا انسانی ذہن و فکر کی تبدیلی میں غیر معمولی طور پر موثر ہے۔ کوئی وجہ نہیں کہ ہم اس طاقتور اور موثر ذریعہ کو اشاعت حق کے لئے استعمال نہ کریں (اگر ایسا گزنا اور شر سے محفوظ رکھنا ممکن ہو)۔

یہ کہنا کہ اس کی ضرورت نہیں، صحیح نہیں ہے۔ مسلمانوں کو مسائل و احکام سے

وافت کرنے کے لئے۔ غیر مسلموں تک سیرت نبوی اور صحابہ کرام و دیگر علماء وصالحین کے واقعات موثر طور پر پیش کرنا، اور جو ہماری مخلوقوں میں نہیں آسکتے، ان کے گھر گھر میں حق کی آواز پہنچانے کی ضرورت ہے۔ اور یہ تسلیم کر کے چلنا چاہئے کہ سبھی لوگ صرف گانا بجانا سننا چاہتے ہیں، ایسا نہیں ہے۔ بہت سے سلیم الفطرت لوگ اپنی ذہنی الحجمنوں کا حل جانا چاہتے ہیں، ایسے لوگ ریڈ یا کوئی پیغام اور نشریہ کے ذریعہ اسلام کی سچائی تک پہنچ سکتے ہیں۔

ریڈ یا اس طرح کے دوسرے سائنسی آلات پر کافروں کی اجراء داری نہیں ہے۔ سلف کے زمانہ میں جو چیز موجود نہیں تھی، اس کے بارے میں سلف کے تأمل سے استدلال غلط ہے۔ سینکڑوں ایسی چیزیں ہیں جو سلف کے زمانہ میں نہیں تھیں، اس لئے انہوں نے ان کا استعمال نہیں کیا۔ اب موجود ہیں اور اب ہم ان کا استعمال کرتے ہیں۔ عہد نبوی و صحابہ میں کتابوں کی نشر و اشاعت کا نظام نہیں تھا۔ بعد کو مخطوطات کا برداشت ہوا۔ پھر لیتو پریس کا۔ پھر آفیٹ کا۔ اور اب کمپیوٹر پر منگ کا۔ تو کیا ہم ان اشیاء کا استعمال نہیں کریں اس لئے کہ اسلاف کا طریقہ نہیں ہے۔ نئے چیلنجز کا تو مقابلہ کرنا ہی ہے۔ قرآن کریم نے دعوت، تبلیغ، تحدیث کا حکم دیا ہے، اس کی صورت نہیں متعین کی گئی۔ یہ اس بات کی دلیل ہے کہ ذرائع مختلف زمانہ میں بدلتے رہیں گے۔

خود حضرت مولانا محمد الیاس صاحبؒ کی دعوت تبلیغ میں نئے زمانہ میں دعوت کے لئے قدیم اصولوں پر یعنی نئے طریقہ اور نظام کو اختیار کیا گیا ہے ورنہ تفصیلی طور پر جماعت کے طریقہ کار کہ ہر جزیئہ کی متعین صورت اسلاف کے یہاں نہیں ملے گی۔ حضرت مولاناؒ نے جس طرح اپنے زمانہ کے حالات کو دیکھ کر یہ نیا طریقہ اپنایا وہ اپنی جگہ لکھا موثر ہے، وہ واضح ہے۔ اللہ جل جلالہ نے حضرت مولاناؒ کی وجہ امنی امور سبب خصوصی سہارا دے کر رہنمائی فرمائی تھی اور جامع اصول پر بنی اصول بنائے کہ ”کہیں ایمانہ ہو جائے کہیں ویمانہ ہو جائے“، اس مفید کام کو روکنا

مناسب نہیں ہو گا۔

بہر حال حاصل بحث یہ ہے کہ اس حقیر کے نزدیک:

۱..... ریڈ یو کے ذریعہ دینی پروگرام شائع کرنا شرعاً جائز ہے۔

۲..... مسلمانوں کے مقاوم اور اسلام کی اشاعت کی خاطر مسلمانوں کو ان مخصوص مقاصد کے لئے اپنا ذاتی ریڈ یو ایشیشن قائم کرنا (جو اشاعت فحشاء و مکرات سے پاک ہو) جائز ہے۔

۳..... ریڈ یو پر تلاوت، تفسیر، احادیث وغیرہ کی اشاعت کا عمل شرعاً جائز ہے بلکہ سعودیہ وغیرہ میں بہت سے غیر مسلمون نے ریڈ یو پر اسلام کے تعارفی نشریوں کی برکت سے اسلام بھی قبول کیا ہے۔ (۲)

ریڈ یو کے بارے میں حضرت مولانا مفتی محمد شفیع صاحب لکھتے ہیں۔

ریڈ یو کا استعمال اگرچہ عام حکومتوں اور عوام کی بدزمراجی سے مخرب اخلاق اور غیر مشروع چیزوں میں سے زیادہ تر کیا جا رہا ہے، لیکن خبروں اور دوسری مفید اور جائز معلومات کا درج بھی اس میں خالص اہمیت رکھتا ہے، اس لئے اس کا حکم بھی وہی ہے جو قسم دوم کے آلات کا ہے۔ کہ جائز کاموں میں اس کا استعمال جائز اور ناجائز کاموں میں ناجائز ہے، اور اس کی صنعت و تجارت مطلقاً جائز ہے، بشرطیکہ اپنی نیت جائز کاموں کی ہو، اگرچہ خریدنے والا اس کو ناجائز کام میں استعمال کرے۔ (۳)

جتاب راشد حسین ندوی دعوت و تبلیغ کے لئے ریڈ یو ایشیشن کے قیام پر تفصیلی روشنی ڈالتے ہوئے لکھتے ہیں۔

رقم کے نزدیک موجودہ زمانہ میں ریڈ یو ایشیشن کی یہی حیثیت ہے، وہ صرف ایک میشن اور نشر و اعلام کا آلہ ہے، جس کا استعمال برائی کے لئے بھی کیا جاسکتا ہے اور بھائی کے لئے بھی، جو چیزیں باہر حرام ہیں (جیسے ناج، گانا اور دوسری فواحش و مکرات) ان کا اس میں پیش کرنا بھی حرام ہو گا، اور اگر اس کے ذریعہ اسلامی دعوت، اسلاف کی سیرت، انبیاء کی مبارک زندگی، اسلام کی

حقانیت وغیرہ پر مشتمل دینی پروگرام پیش کئے جائیں اور اس کے ذریعہ دولوں کو ایمانی حرارت سے لبریز کرنے، اسلاف کی اقتداء کا صور پھونکنے، ملی غیرت بیدار کرنے، اور صالح و ثابت فکر کی تعمیر کرنے، یعنی نوجوانان اسلام کے اندر اسلامی بیداری بیدار کرنے اور باطل تحریکات، اسلام مخالف فتنوں اور سرگرمیوں سے مطلع کر کے ان کا قلع قلع کرنے کے لئے استعمال کیا جائے، تو انشاء اللہ نہ صرف یہ کہ اس میں کوئی حرج نہیں ہو گا بلکہ ایسے پروگرام کا پیش کرنا اور سننا، یعنی ایسے مقاصد کے لئے ریڈ یو اسٹیشن قائم کرنا مستحب اور مستحسن امر ہو گا۔

اس لئے کہ ہم دیکھتے ہیں کہ فقہاء نے نیک مقاصد کے لئے ہو و اعب کے خالص آلات تک استعمال کرنے کی اجازت دی ہے، چنانچہ صاحب "الدر المختار" لکھتے ہیں:

وَمِنْ ذَلِكَ ضُرُوبُ النُّوْبَةِ لِلتَّفَاخِرِ، فَلَوْلَا لِلنُّبُنِيَّةِ فَلَا يَبْأَسُ بِهِ . (۳)  
 (حرمات ہی میں تفاخر کے طور پر نوبت بجانا بھی ہے، چنانچہ اگر متنبہ کرنے کے لئے ہوتا کوئی حرج نہیں ہو گا۔)

اور علامہ شامی لکھتے ہیں:

وَهَذَا يَفِيدُ أَنَّ آللَّهِ الْلَّهُو لَيْسَ مُحْرَمَةً لِعِينِهَا بَلْ لِقَصْدِ الْلَّهُو،  
 مِنْهَا : إِمَّا مِنْ سَامِعَهَا أَوْ مِنْ الْمُشْغَلِ بَهَا وَبِهِ تَشْعُرُ إِلَّا ضَافَةً، إِلَّا  
 تَرَى إِنْ ضُرُبَ تَلِكَ الْآلَةَ بِعِينِهَا حَلَّ تَارَةً وَحَرَمَ اخْرَى  
 بِالْخَتَالِفِ النَّيْةِ بِسَمِاعِهَا وَالْأَمْوَارِ بِمَقَاصِدِهَا . (۵)

(یہ تفصیل اس بات کا فائدہ دے رہی ہے کہ آللَّهِ الْلَّهُو جرام لعینہ نہیں ہے بلکہ یہ کے قصد کی وجہ سے حرام ہے، خواہ اس کے سامع کی جانب سے ہو، یا اس سے اشتغال رکھنے والے کی جانب سے، اور اضافت اسی کا احساس دلا رہی ہے، دیکھتے نہیں کہ خود اسی آلے کا بجانا اس کے سامع کی نیت کے مختلف ہونے کی وجہ سے کبھی حلال ہے اور کبھی حرام، اور امور کا مدار ان کے مقاصد پر ہوتا ہے۔)

اور علامہ ابن نجیم "الأشباء والنظائر" میں قاعدة "الامور بمقداصدها" (۶)

کے تحت بہت سی فروعات کا ذکر کیا ہے، جن کا حکم نیت سے بدل جاتا ہے، یعنی نیت اچھی ہو تو وہ جائز ہوتی ہیں خراب ہو تو ناجائز، مثلاً لکھتے ہیں:

وذكر قاضی خان فی فتاواہ ان بیع العصیر ممّن یتّخذه خمرا ان  
قصدیه التّجارة فلا یحرم وان قصدیه لا جل التّخمیر حرم. (۷)

اور گراموفون کے متعلق ایک سوال کے جواب میں حضرت تھانویؒ نور اللہ مرقدہ تحریر فرماتے ہیں۔

احکام کبھی شئی کی ذات پر نظر کر کے مرتب ہوتے ہیں، اور کبھی عوارض پر نظر کر کے، اور ان دونوں قسم کے احکام کبھی مختلف بھی ہو جاتے ہیں، پس اگر اس آلم من جیش الالہ کی ذات پر نظر کی جائے تو تحقیقت اس کی باوجود کی نہیں، چنانچہ ضرب یا قرع یا غمز سے نہیں بجتا، اور نہ اس میں کوئی خاص صوت ہے، بلکہ یہ حکایت ہے اصوات، کی، جیسے گند میں صدا، یعنی آواز بازگشت کی پیدا ہو جاتی ہے، اس کو کوئی باہمی نہیں کہتا، پس وہ صوت میں تابع ہوگی صوت حکی عنہ کے، اگر صوت معاف و مزاہیر کی ہے، اس کے حکم میں ہے، اگر وہ مشرد ہے تو یہ بھی مشرد ہے، اگر وہ غیر مشرد ہے تو یہ بھی غیر مشرد ہے۔ (۸)

مندرجہ بالا تفصیلات سے واضح ہو گیا کہ سوال میں مندرج مقاصد کے لئے ریڈ یو ایشیشن قائم کرنے میں کوئی حرج نہیں ہوگا، بشرطیکہ پوری بحث کے ساتھ کسی منوع کے ارتکاب سے احتراز کیا جائے، اس لئے کہ جب نیک مقاصد کے تحت بعض آلات لہو جائز قرار دیئے گئے، اور گراموفون جیسی چیز جائز قرار دی گئی جس کا زیادہ تر استعمال ہو کے لئے ہی ہوتا تھا تو ریڈ یو کا استعمال کرنا اور اس کا ایشیشن قائم کرنا تو بدرجہ اولی جائز ہوگا، اس لئے کہ نہ تو وہ آللہ ہو ہے اور نہ ہی اب اس کا اکثر استعمال ہو کے لئے ہوتا ہے۔

ان لئے احتراز کی رائے ہے کہ سوال میں درج مقاصد کے لئے ریڈ یو ایشیشن قائم

کرنا نہ صرف یہ کہ جائز ہوگا، بلکہ یہ فعل مسخن اور مستحب ہوگا، اور اگر کوئی ایسا۔ علاقہ فرض کر لیا جائے جہاں ”امر بالمعروف“ اور ”نبی عن المنکر“ کا کام اس کے قیام کے بغیر ممکن نہ ہو تو دعوت کے وجوب کفایہ ہونے کے پیش نظر اس کا قائم کرنا فرض کفایہ ہوگا۔

آخر میں ہم ریڈ یو سے متعلق ایک سوال کے جواب میں مولانا عبدالرحیم صاحب لا جپوری کا ایک فتویٰ نقل کرتے ہیں، جس سے اس موضوع میں ہماری رہنمائی ہوتی ہے۔

ریڈ یو خبریں اور تقاریر سننے کے لئے وضع ہوا ہے، لیکن اب زیادہ تر گانے بجائے اور لہو و لعب میں استعمال ہونے لگا ہے، اور بڑی تعداد میں لوگوں کی بھی ہے جو خبریں، تقریریں اور بیانات وغیرہ جائز چیزوں کے سننے میں اس کا استعمال کرتے ہیں، لہذا اس کو آلات لہو و طرب میں داخل نہیں کیا جائے گا، ناجائز طریقہ پر استعمال کرنے کا جرم ان پر عائد ہوگا جو اس کو ناجائز طور پر استعمال کرتے ہیں، لہذا اس کا بنا، فروخت کرنا، جائز طریقہ سے استعمال کی نیت سے خریدنا اور اس کی مرمت کرنا و ملازمت کرنا فی نفسہ مباح ہے، مگر تقویٰ اور احتیاط بچنے میں ہے۔ (۹)

### دور حاضر میں ٹی وی کے اثرات:

دور حاضر میں ٹی وی بہ حیثیت معیار زندگی ہی نہیں بلکہ ضرورت کے لحاظ سے بھی ایک ضروری شیئی بننا نظر آ رہا ہے۔ سائنس کی نتیجے ایجادات کے سبب پوری دنیا سست کر ایک گاؤں کی شکل میں تبدیل ہو گئی۔ اور دنیا اپنی تمام تر وسائل کے باوجود جھوٹی اور ستمتی ہوئی نظر آتی ہے۔ دنیا کے ایک کونے کی خرد نیا کے باقی حصوں میں پل بھر میں نہ صرف پہنچتی ہے بلکہ تصاویر یہ وہ نظر کی شکل میں لوگ اس کو دیکھتے ہیں۔ اور سب ٹی وی کا کمال ہے، اور اس کا سہرہ بھی ٹیلی ویژن کے سر جاتا ہے۔ اس کے علاوہ ٹی وی تفریح تعلیم و تربیت کے میدان میں بھی اس کا وجود اپنی افادیت ثابت کرتا نظر آ رہا ہے۔ اور تمام فوائد خصوصیات کی بنیاد پر کیا مسلمانوں کو بھی اس وقت ٹیلی کا سٹ کرنے والے مختلف ٹی وی پروگراموں کو بے چون و چراپالیلنا چاہئے؟ یا نہیں۔

ٹی وی کی ایجاد سے قبل صوتی ہروں کے ذریعہ ریڈ یو کی ایجاد اپنائی مقولیت حاصل کر جگی ہے۔ فوٹو کیمروں سے جو تصاویر

لیکن بھی جاری ہے، اس کی مدد سے تصویر و آواز کو یکجا کر کے مشہور زمانہ "سینما" کا وجود عمل میں آیا۔ بی مدت سے سینما برائے تفریح عامۃ الناس کے اعصاب پر بوار رہا ہے اور ابھی بھی ہے۔ اس کے علاوہ سینما کا استعمال ذرائع البلاغ کے طور پر اور برائے تعلیم و تربیت بھی ہوتا رہا ہے۔ لیکن ٹی وی، آج سینما کی تمام تر خصوصیات اور رعنایوں کو نسونے ہوئے مزید تفریح، افادیت اور خوبیوں کے ساتھ جلوہ گر ہوا ہے۔

اللہ کی سرزی میں میں انسان ہر شئی کا استعمال کر رہا ہے۔ شریعت میں بہت ساری چیزوں کے بارے میں جائز و ناجائز، حلال و حرام کی مستقل فہرست مرتب ہے۔ جدید اشیاء جن کی فہرست میں واضح حیثیت نہیں ہے، ان کا مقام قرآن و حدیث کی روشنی میں طے کیا جاتا ہے۔ ان کی ساخت ان کا استعمال اور استعمال سے پیدا شدہ نتائج پر فقہی اعتبار سے غور کرنے کے بعد ہی اس کی حیثیت تعین کی جاتی ہے۔ کوئی بھی سائنسی ایجاد بذات خود جائز یا ناجائز نہیں ہوتی، بلکہ اس کی ساخت اور اس کے استعمال کی نوعیت اس کو جائز و ناجائز بناتی ہے۔ عام طور پر جائز چیزوں کا ناجائز استعمال بھی غلط ہے۔ ایسی صورت میں جدید سائنسی اشیاء کے استعمال کے فائدے اور نقصانات کا گہرا لائیں کی ضرورت ہے۔

ٹی وی کوہ حیثیت سائنسی ایجاد جائز یا ناجائز نہیں گردانا جاسکتا ہے، بلکہ متنزہ کردہ بالا اصولوں کی بنیاد پر اس کی حیثیت طے کرنا ہوگی۔ یہ دیکھنا ہو گا کہ آج ٹی وی کے استعمال کی نوعیت کیا ہے اور اس میں کس قسم کے پروگرام ٹیلی کاست ہو رہے ہیں، میزان کے اثرات ہم پر کیسے پڑ رہے ہیں؟ ان تمام پہلوؤں کو شریعت کے پیمانے پر پرکھنے اور تو لئے کی ضرورت ہے۔

ٹی وی کی ساخت کافی جائز لینے پر اس کے دواہم پہلو سامنے آتے ہیں۔ ایک تو اس کی متحرک تصاویر اور دوسرا اس کی آواز اس لئے ٹی وی کے تصویری اور صوتی دونوں پہلوؤں پر غور کرنے کی ضرورت ہے۔

### (الف) ٹی وی کا تصویری پہلو:

جس طرح سینما میں پردازے پر متحرک تصاویر آتی ہیں، اسی طرح ٹی وی کے اسکرین پر بھی متحرک تصاویر و مناظر آتے ہیں۔ انسان اس کے ہمراں گم ہو کر گرد و پیش سے بے خبر ہو جاتا ہے۔ یہ تصاویر فتنی اعتبار سے اتنی جاندار ہوتی ہیں کہ حقیقت کا گمان ہوتا ہے۔ ٹی وی کے بیشتر پروگرام ریکارڈ کئے ہوئے ہوتے ہیں، کچھ برآ رہا راست ٹیلی کاست ہوتے ہیں۔ تصاویر کی ابتدا مصوری و مجسمہ سازی سے ہے، جو ترقی کے منازل طے کرتا ہوا، فتویٰ کیمرہ اور سینما سے گزرتا ہوا اب ویڈیو گرافی تک پہنچا ہے۔ تصاویر کی حقیقت جانے کے لئے ماضی کی ارتقا میں منازل کا جائزہ لینا ضروری ہے۔

زمان قدیم میں مصوری و مجسمہ سازی ایک مقبول فن رہا ہے۔ قدیم تمدنیوں میں اس کا چلن اور اس کی باقیات ملتی ہیں۔ مجسمہ سازی کے ذریعہ انسانوں، حیوانات، نباتات و جمادات کی منظر کشی کے نمونے عام طور پر دستیاب ہیں، انسانوں اور

حیوانوں کی مجسمہ سازی نے زمانہ قدیم میں خصوصی مقام حاصل کیا تھا۔ شروع میں تو دچپی، آرٹ اور فن کے نام پر اس کا بول بالا رہا، لیکن بہت جلد اس فن نے انسانیت کو حیوانیت اور شہوانیت کی منتها تک پہنچا دیا۔ اقوام قدیم میں اس فن نے اس وقت انتہائی خوفناک رخ اختیار کیا جب قوموں نے اپنے معبدوں اور خداوں کو تراشنا شروع کیا۔ خدا تراشنے کے فن نے آگے چل کر وہ ترقی حاصل کی کہ خداوں اور دیوتاؤں کی پوری فوج تراش ڈالی گئی۔ بت سازی کے اس نامعقول فن نے جب اپنے اثرات ظاہر کرنا شروع کئے تو شہوانیت کا عفریت بھی جا گا اور نتیجے کے طور پر فرضی دیویوں کی تراش خراش کے سلسلے کا آغاز ہوا۔ بھرتو غصب ہی ہو گیا۔ دیوتاؤں اور دیویوں کے جسموں کے نشیب و فراز کو نمایاں کرنے کے ساتھ ساتھ ان کی شرم گاہوں تک کی مجسمہ سازی کی گئی۔ حد تو یہ ہے کہ دیوی اور دیوتا کے مباشرت کے مناظر بھی تراش لئے گئے۔

یہ مقامات آرٹ و فن کے شیدائیوں کے لئے زیارت گاہوں کی حیثیت رکھتے ہیں۔ فن کے ان دیوانوں نے کیو پڑ (محبت کا دیوتا) اور کام دیوی (محبت کی دیوی) کی اختراع گڑھ کر، ان کی فرضی شاہست کا انتہائی بیجانی انداز میں بتانا کر ان کی پوجا شروع کر دی اور قبہ خانوں کو عبادت گاہوں میں تبدیل کر دیا۔ یونان کی شاندار قدیم تہذیب اسی مقام پر انتہا کو پہنچی، جہاں زنا کاری ایک مبارک فعل بن گیا تھا۔ دیگر قدیم اقوام کا بھی ایسا ہی شر نظر آتا ہے۔ فن بہت تراشی نے ہی خدا کو (غیر مشکل سے مشکل) کرنے میں کلیدی کردار ادا کیا ہے۔ ہندوستان بہت پرستی کا سب سے بڑا مرکز ہے، جہاں لا تعداد دیوی اور دیوتاؤں کی پوجا کی جا رہی ہے۔ حتیٰ کہ ان کی شرم گاہوں کی عبادت (لنگ پوجا) کی جا رہی ہے۔ انہیں خوفناک و باطل نتائج کی وجہ سے اسلام نے بت سازی کو حرام کر دیا ہے، پیغمبر آخرا زماں حضرت محمد ﷺ نے خانہ کعبہ سے ۳۶۰ بتوں کو ہٹا کر ہمیشہ کے لئے بت اور بت سازی کو حرام و باطل قرار دیا۔

### حوالہ جات

- (۱) صحافت کیا ہے، بحوالہ اسلام کا قانون صحافت /۱۳۰۔ ۲۰۲۱۰۳ صفحہ ۲۸ شمارہ جلد ۸ بحث و نظر
- (۲) آلات جدیدہ کے شرعاً احکام مفتی محمد شفیع صفحہ ۱۷ ادارہ المعارف کراچی نمبر ۱۹۹۹/۱۶
- (۳) رد المحتار علی الدر المختار کتاب الحظروالاباحة، ۲۵۰/۶ (۴) رد المحتار علی الدر المختار کتاب الحظروالاباحة، ۲۹۹/۲ (۵) شرح الاشیاء والناظائر مع شرح الحموی، للعلامة زین العابدین بن ابراہیم المعروف بابن نجمی الحنفی ۱۰۲/۱، ادریۃ القرآن والعلوم الاسلامیہ کراچی ۱۴۱۸ھ (۶) شرح الاشیاء والناظائر مع شرح الحموی ۱۰۳/۱ (۷) امداد الفتاوی ۲۳۶/۲
- (۸) فتاویٰ رحیمه، مفتی سید عبد الرحمن لاجبوری، ۲۶۹/۲، دارالاشعات کراچی بلاسن